

12 ta' Marzu, 1963.

Inhallef:**Onor. Dr. T. Gouder, LL.D.**

Giuseppina Ciancio pro et noe

versus

Michele Buontempo

Rendikont — Art. 394, Kodiċi tal-Proċedura Ċivili.

Il-poter konċess mill-liġi lill-awtorità ġudizzjarja bl-artikolu 394 tal-Kodiċi tal-Proċedura Ċivili, li tippremetti lill-parti li tkun talbet il-kont li tispeċifika, imqar b'ġurament, is-somma li għandha tinghata, meta min għandu jagħti l-kont ma ppreżentax fiż-żmien stabbilit. m'għandux jiġi eżerċitat jekk jirriżulta li mhix impossibbli kull prova oħra b'ix jiġi determinat aħjar l-ammont dovut mingħand min hu tenut li jirrendi kont.

Il-Qorti:— Rat l-att ta' ċitazzjoni li bih l-attriċi "proprio et nomine" — wara li ppremettiet illi b'sentenza tal-Qorti ta' l-Appell tal-għoxrin (20) ta' Jannar, 1956, fil-kawża fl-istess ismijiet fuq indikati. b'konferma tas-sentenza ta' din il-Qorti tas-sbatax (17) ta' Mejju, 1955, il-konvenut ġie kkundannat sabiex, fi żmien xahar, jirrendi kont eżatt tat-tmexxiġja u amministrazzjoni tan-negozju magħruf bħala "Ciancio Phot Studio" u "Oxford Studio" f'Raħal il-Ġdid; liema negozju kien jappartieni kwantu għan-nofs lill-imsemmi Giuseppe Ciancio, żewġ l-attriċi, u missier u awtur tal-fuq imsemmi u liedju, u dana mid-data tal-mewt ta' l-istess Giuseppe Ciancio li ġrat fit-tmienja u għoxrin (28) ta' Mejju, 1948. — u l-konvenut ppreżenta lill-attriċi "proprio et nomine" id-dokument prodott ma' l-istess att ta' ċitazzjoni markat b'ittra "B"

li, però, bl-ebda mod ma jista' jitqies li kkostitwixxi l-kont li hu ġie kkundannat li jaghti u għalhekk għall-finijiet u effetti kollha tal-liġi għandu jitqies illi l-istess konvenut naqas milli jippreżenta l-kont fiż-żmien li ġie lilu prefiss fis-sentenza predetta, b'mod illi din il-Qorti tista' liberament tippremetti lill-attriċi "proprio et nomine" li tispeċifika, okkorrendo bil-ġurament tagħha, is-somma li għandha tiehu minghandu, — u li, kif jirriżulta mill-provi rakkolti fil-kawża "Giuseppina Ciancio kontra Giuseppe Ciancio", ċeduta quddiem il-Prim'Awla Civili fit-tlethax (13) ta' Mejju, 1948, l-imsemmi hanut kien jirrendi profitti netti ta' żewġ liri (£2) kull jum, li minnhom lira (£1) kull jum tispetta lill-"attriċi" proprio et nomine", b'mod li għal perijodu li kellu jiġi kopert fil-kontijiet li l-konvenut kellu ppreżenta, jiġifieri mit-tmienja u għoxrin (28) ta' Mejju, 1948, sal-għoxrin (20) ta' Jannar, 1956, data ta' predetta sentenza tal-Qorti ta' l-Appell, il-profitti dovuti lill-istess attriċi "proprio et nomine" ammontaw għal elfejn seba' mija u sittin lira (£2760) — talbet:

Illi jiġi dikjarat u deċiż li d-dokument "B" fuq imsemmi, preżentat mill-konvenut in segwitu għas-sentenza fuq imsemmi mija tal-għoxrin (20) ta' Jannar, 1956, ma kkostitwix il-kont illi l-istess konvenut ġie kkundannat jaghti lill-istess attriċi "proprio et nomine" b'dik is-sentenza u li, konsegwentement, il-konvenut ma ppreżenta ebda rendikont fit-terminu lilu mpost ta' xahar;

Illi tiġi ammessa tiddetermina bil-ġurament tagħha l-ammont lilha dovut mill-konvenut fis-somma ta' elfejn seba' mija u sittin lira (£2760), jew alternatament, li jiġi determinat mill-Qorti dana l-ammont, okkorrendo bl-opera ta' periti, in bażi għar-riżultanzi proċesswali;

Illi l-konvenut jiġi kkundannat iħallas lilha, "proprio et nomine", l-ammont fuq imsemmi ta' elfejn, seba' mija u sit-

tin lira (£2760) jew kull ammont ieħor li jiġi stabbilit mill-Qorti għall-finijiet tat-talba preċedenti.

Omissis;

Rat is-sentenza ta' din il-Qorti tat-tmintax (18) ta' Novembru, 1958, li biha ġie deċiż adesivament għall-ewwel talba ta' l-attriċi "proprio et nomine", bl-ispejjeż kontra l-konvenut, u, riferibilment għat-tieni talba, ġie nominat il-komputista Arthur Craig sabiex jagħmel il-kont li l-konvenut kellu jagħti lill-attriċi in forza tas-sentenza fuq riferita ta' din il-Qorti tas-sbatax (17) ta' Ġunju, 1955, konfermata bis-sentenza tal-Qorti ta' l-Appell tal-għoxrin (20) ta' Jannar, 1956, u sabiex jistabilixxi, jekk ikun il-każ, skond l-istess sentenza, is-somma dovuta lill-attriċi, u ġiet riservata d-deċiżjoni dwar it-tielet talba għal wara li tkun ġiet deċiża t-tieni talba.

Omissis;

Tikkunsidra:

Omissis;

Illi bl-imsemmija sentenza li din il-Qorti tat f'din il-kawża fit-tmintax (18) ta' Novembru, 1958, ġie ritenut li l-konvenut ma uniformax ruħu għall-kundanna minnu subita bl-imsemmija sentenza ta' din il-Qorti tas-sbatax (17) ta' Mejju, 1955, billi d-dokument li hu ppreżenta lill-attriċi, u li hu semma "Rendikont approssimativ tal-amministrazzjoni ta' l-istudju fotografiku in kwistjoni sal-mewt ta' Giuseppe Ciancio" (Dokument A, fol. 5), mhux il-kont li kien ġie kkundannat jagħti, u għalhekk ġiet milqugħa l-ewwel talba ta' l-attriċi f'din il-kawża, u, riferibilment għat-tieni talba, billi l-Qrati tagħna irritenew illi l-poter konċess mill-liġi lill-awtorità ġudizzjarja bl-artikolu 394 tal-Kodiċi tal-proċedura ċivili, li tip-

permetti lill-parti li tkun talbet il-kont li tispeċifika, imqar b'gura-
ment, is-somma li għandha tingħata, meta min għandu
jagħti l-kont ma pprezentax fiż-żmien stabbilit, m'għandux
jiġi eżerċitat jekk jirriżulta li mhix impossibli kull prova oħra
biex jiġi determinat aħjar l-ammont dovut mingħand min hu
tenut li jirrendi kont, ġie provvdut għan-nomina ta' komputis-
ta sabiex, bħala perit fil-kawża, il-kont jagħmlu huwa;

Omissis;

Illi, konsiderat dak kollu li ntqal, ma jidherx li tkun haġa
xierqa li l-Qorti tippermetti lill-attriċi li tispeċifika li fis-somma
li ġiet minnha ndikata fl-att ta' ċitazzjoni s-somma li għandha
tiġi lilha mogħtija mill-konvenut, meta evidentement għandha
tiġi stabbilita f'somma iżgħar minħabba ż-żmien, skond l-im-
semmijin sentenzi, u tista' tiġi stabbilita iktar ekwament bi-
għajjnuna, għalkemm żgħira hafna, tal-perizja; tal-provi rak-
kolti fil-kawża tas-separazzjoni fuq riferita, u l-"arbitrio boni
viri" tal-ġudikant.

Omissis.
